

डी.ए.वी.डिग्री कॉलेज, लखनऊ


प्रेस विज्ञप्ति....

दिनांक 11 नवम्बर 2024 को डी.ए.वी.डिग्री कॉलेज लखनऊ में मिशन शक्ति फेज -5 के तहत भारतीय स्वतंत्रता संग्राम की महान क्रांतिकारी "श्रीमती दुर्गा देवी बोहरा(दुर्गा भाभी)" पर एक व्याख्यान का आयोजन किया गया।जिसमें महाविद्यालय के कुल 50 छात्र-छात्राओं ने बढ़ चढ़कर हिस्सा लिया।

इस अवसर पर महाविद्यालय की मिशन शक्ति की संयोजिका प्रो. कल्याणी दीक्षित जी ने दुर्गा भाभी के जीवन की अनेक घटनाओं से छात्रों को अवगत कराया। अपने व्याख्यान में उन्होंने बताया कि लाला लाजपत राय की मौत के बाद अंग्रेज अफसर सॉन्डर्स और स्कॉट से बदला लेने के लिए आतुर दुर्गा भाभी ने ही अपने हाथ से खून निकाल कर भगत सिंह और उनके साथियों को टीका लगाकर रवाना किया था। 1928 में जब भगत सिंह और राजगुरु सॉन्डर्स को मारने के बाद अंग्रेजों के कड़ी चौकसी के बीच लाहौर से बाहर निकलने की कोशिश कर रहे थे तो कोई उन्हें पहचान न सके इसलिए दुर्गा भाभी की सलाह पर एक सुनियोजित रणनीति के तहत भगत सिंह उनके पति, दुर्गा भाभी उनकी पत्नी और राजगुरु नौकर बनकर सफलतापूर्वक वहां से निकल सके थे।

दुर्गा भाभी को भारत की 'आयरन लेडी' भी कहा जाता है। बहुत ही कम लोगों को ये बात पता होगी कि जिस पिस्तौल से चंद्रशेखर आजाद ने खुद को गोली मारकर बलिदान दिया था, वह पिस्तौल दुर्गा भाभी ने ही आजाद को दी थी। उस समय वह इलाहबाद में ही थीं।

इस अवसर पर महाविद्यालय के उपप्राचार्य प्रो. संजय तिवारी, सम्मानित शिक्षक प्रो. विनीता सिंह, डॉ० मनोज कुमार यादव, डॉ० प्रतीक गुप्ता, डॉ० अरविंद बहादुर सिंह, डॉ० शिप्रा चौधरी, डॉ० विनय कुमार, डॉ० दुर्गेश मिश्र और गजेन्द्र सिंह, देवेन्द्र सिंह और भारी संख्या में छात्र-छात्राएं उपस्थित रहे।







GPS Map Camera

Lucknow, Uttar Pradesh, India

DAV DEGREE COLLEGE. 4, Arya Nagar, Charbagh,
Lucknow, Uttar Pradesh 226004, India

Lat 26.8358° Long 80.917328°

11/11/24 11:16 AM GMT +05:30

